



---

Brahmakrita Shri Kumbheshvara Stutih

——  
ಬ್ರಹ್ಮಕೃತಾ ಶ್ರೀಕುಂಭೇಶ್ವರಸ್ತುತಿಃ

——  
Document Information



---

Text title : Kumbheshvara Stutih

File name : kumbheshvarastutiHbrahmakRRitA.itx

Category : shiva, stuti

Location : doc\_shiva

Transliterated by : Brahmashri Balaji Dvivedi

Proofread by : Balaji Dvivedi

Description/comments : From Tamil text Kumbhakonam Mahatmyam

Latest update : March 31, 2026

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

March 30, 2026

*sanskritdocuments.org*

---



ಬ್ರಹ್ಮಕೃತಾ ಶ್ರೀಕುಂಭೇಶ್ವರಸ್ತುತಿಃ



ಬ್ರಹ್ಮೋವಾಚ .  
ನಮೋ ನಮಃ ಕಾರಣಕಾರಣಾಯ  
ಶ್ರೀಮತ್ಪುಧಾಕುಂಭಗವಿಗ್ರಹಾಯ .  
ಕಲ್ಯಾಣಸಾಂದ್ರಾಯ ಗುಣಾಕರಾಯ  
ಶ್ರೀಕುಂಭಲಿಂಗಾಯ ನಮಶ್ಶಿವಾಯ .. ೧..  
ಭೀಮಾಯ ಭೀಮಾಧಿಹರಾಯ ಶಂಭವೇ  
ನಾಗಾಯ ಶಾಂತಾಯ ಮನೋಹರಾಯ .  
ಮಹಾಜಟಾಜೂಟಧರಾಯ ಭೂತಯೇ  
ಶ್ರೀಕುಂಭಲಿಂಗಾಯ ನಮಶ್ಶಿವಾಯ .. ೨..  
ಸರ್ವಾಗಮಾಮ್ನಾಯ ಶರೀರಧಾರಿಣೇ  
ಸೋಮಾರ್ಕನೇತ್ರಾಯ ಮಹೇಶ್ವರಾಯ .  
ಯಜ್ಞಾಯ ಯಜ್ಞೇಶ್ವರಪೂಜಿತಾಯ  
ಶ್ರೀಕುಂಭಲಿಂಗಾಯ ನಮಶ್ಶಿವಾಯ .. ೩..  
ಕಾತ್ಯಾಯನೀಕಾಮಿತದಾಯಕಾಯ  
ದುರ್ಗಾರ್ಧದೇಹಾಯ ಕೃತಾಗಮಾಯ .  
ಕಾಲಾಯ ಕಾಲೇಶ್ವರಪೂಜಿತಾಯ  
ಶ್ರೀಕುಂಭಲಿಂಗಾಯ ನಮಶ್ಶಿವಾಯ .. ೪..  
ವಿಭೂತಿದಾನೇಕಶರೀರಧಾರಿಣೇ  
ಕಲ್ಪಾಯ ಕಲ್ಪಾಂತಕರಾಯ ಶಂಭವೇ .  
ವಿಶ್ವಾಯ ವೈಶ್ವಾನರಲೋಚನಾಯ  
ಶ್ರೀಕುಂಭಲಿಂಗಾಯ ನಮಶ್ಶಿವಾಯ .. ೫..  
ಮಾಯಾಪ್ರಪಂಚಾಯ ಮನೋಹರಾಯ  
ಮಾಯಾಘಟೇಶಾಯ ಮಹಾಽಽಧಿಹಾರಿಣೇ .  
ಮಾಯಾಪ್ರಪಂಚೈಕನಿದಾನಮೂರ್ತಯೇ  
ಶ್ರೀಕುಂಭಲಿಂಗಾಯ ನಮಶ್ಶಿವಾಯ .. ೬..  
ಭೋಗೀಂದ್ರಸಂಪೂಜಿತವಿಗ್ರಹಾಯ

ಭೋಗೀಂದ್ರಭೂಷಾಯ ಭವಾಂತಕಾಯ .  
 ಶ್ರೀಭಾರತೀಶಕರಪಲ್ಲವಪೂಜಿತಾಯ  
 ಶ್ರೀಕುಂಭಲಿಂಗಾಯ ನಮಶ್ಶಿವಾಯ .. ೭..  
 ತಾಮ್ರಾಯ ಚಾಮೀಕರಭೂಷಿತಾಯ  
 ಶ್ರೀಸೋಮಕೋಟೀರವಿಭೂಷಿತಾಯ .  
 ಸಮಸ್ತಸತ್ತ್ವೇತ್ರತಲಾವರಾಯ  
 ಶ್ರೀಕುಂಭಲಿಂಗಾಯ ನಮಶ್ಶಿವಾಯ .. ೮..  
 ಸೃಷ್ಟಿಸ್ಥಿತಿಧ್ವಂಸನಕಾರಣಾಯ  
 ಶ್ರೀಸೃಷ್ಟಿಬೀಜಾಂಗಮನೋಹರಾಯ .  
 ಸಚ್ಚಾಸ್ತವೇದಾಂತಕಳೇಬರಾಯ  
 ಶ್ರೀಕುಂಭಲಿಂಗಾಯ ನಮಶ್ಶಿವಾಯ .. ೯..  
 ಷಡ್ವರ್ಗಸಂಭೇದನದೀಕ್ಷಿತಾಯ  
 ಷಡಾನನಾದಿತ್ಯಫಲಪ್ರದಾಯ .  
 ಸಮಸ್ತಮಂತ್ರಾರ್ಥನಿದಾನರೂಪಿಣೇ  
 ಶ್ರೀಕುಂಭಲಿಂಗಾಯ ನಮಶ್ಶಿವಾಯ .. ೧೦..  
 ಕುಂಭೋದ್ಭವಪ್ರಮುಖಪೂಜಿತವಿಗ್ರಹಾಯ  
 ವೀರಾಯ ವೀರಾಂತಕರಾಯ ಮಾಯಿನೇ .  
 ಭಕ್ತೇಷ್ಟದಾನನಿಪುಣಾಯ ಭವಾಬ್ಧಿಪೋತ್ರೇ  
 ಶ್ರೀಕುಂಭಲಿಂಗಾಯ ನಮಶ್ಶಿವಾಯ .. ೧೧..  
 ಮೂಲಾಯ ಮೂಲಾಗಮಪೂಜಿತಾಯ  
 ಪಾತಾಳಮೂಲಾಯ ನಿಧೀಶ್ವರಾಯ .  
 ನಿತ್ಯಾಯ ಸಿದ್ಧೇಶ್ವರಪೂಜಿತಾಯ  
 ಶ್ರೀಕುಂಭಲಿಂಗಾಯ ನಮಶ್ಶಿವಾಯ .. ೧೨..  
 ಸಮಸ್ತಕಲ್ಯಾಣವರಪ್ರದಾಯ  
 ಸಮಸ್ತಕಲ್ಯಾಣನಿದಾನಮೂರ್ತಯೇ .  
 ಶ್ರೀಮಂಗಳಾಂಬಾಽರ್ಚಿತಪಾದಪದ್ಮಿನೇ  
 ಶ್ರೀಕುಂಭಲಿಂಗಾಯ ನಮಶ್ಶಿವಾಯ .. ೧೩..  
 ಲಗ್ನಾಧಿಪೇಶಾಯ ಗ್ರಹಾರ್ಚಿತಾಯ  
 ಶ್ರೀಕಾಮಧೇನುಸುರಸಂಘಸುಪೂಜಿತಾಯ .  
 ಪಂಚಾನನಾಯ ಪರಮಾರ್ಥನಿದರ್ಶಕಾಯ  
 ಶ್ರೀಕುಂಭಲಿಂಗಾಯ ನಮಶ್ಶಿವಾಯ .. ೧೪..  
 ತೀರ್ಥಾಧಿನಾಥಾಯ ಫಲಪ್ರದಾಯ

ಫಲಸ್ವರೂಪಾಯ ಫಲಾಂಗಧಾರಿಣೇ .  
ಶ್ರೀಮಂತ್ರಪೀಠೇಶ್ವರಿವಲ್ಲಭಾಯ  
ಶ್ರೀಕುಂಭಲಿಂಗಾಯ ನಮಸ್ತ್ರಿವಾಯ .. ೧೫..  
ಕಾರುಣ್ಯನಿಧಯೇ ತುಭ್ಯಂ ಕಲ್ಯಾಣಗುಣಸಿಂಧವೇ .  
ಶೂಲಿನೇ ಮಾಲಿನೇ ತುಭ್ಯಂ ನಮಸ್ತೇ ವಿಶ್ವಮೂರ್ತಯೇ .. ೧೬..  
ಅಘೋರಾಯ ನಮಸ್ತುಭ್ಯಂ ವಾಮದೇವಾಯ ತೇ ನಮಃ .  
ಸದ್ಯೋಜಾತಾಯ ನೀಲಾಯ ಲೋಹಿತಾಕ್ಷಾಯ ತೇ ನಮಃ .. ೧೭..  
ಚಂಡಖಂಡಾಯ ಶಾಂತಾಯ ಕಾಲಕಾಲಾಂತಕಾಯ ಚ .  
ರುದ್ರಾಯ ನೀಲಕಂಠಾಯ ನಮೋ ಮೃತ್ಯುಂಜಯಾಯ ಚ .. ೧೮..  
ಶಿಪಿವಿಷ್ಣಾಯ ಕಾಲಾಯ ಕಾಲದಂಡಾಯ ತೇ ನಮಃ .  
ಶ್ರೀಮತೇ ವೇದನಿಧಯೇ ವೇದವೇದ್ಯಾಯ ತೇ ನಮಃ .. ೧೯..  
ವೈದ್ಯಾಯ ವಸುನಾಥಾಯ ವರಿಷ್ಠಾಯ ನಮೋನಮಃ .  
ಶರ್ವಾಯ ಶಾಖಿನೇ ತುಭ್ಯಂ ಮದನಾಂಗವಿಭೇದಿನೇ .. ೨೦..  
ಚಂದ್ರಚೂಡಾಯ ಚಂಡಾಯ ನಮಸ್ತೇ ಖಂಡಿತಾರಯೇ .  
ಹರಿಕೇಶಾಯ ದೇವಾಯ ಪುಷ್ಪಾನಾಂ ಪತಯೇ ನಮಃ .. ೨೧..  
ಪಶೂನಾಂ ಪತಯೇ ತುಭ್ಯಂ ವೃಷಭಾಕ್ಷಾಯ ತೇ ನಮಃ .  
ವೃಷವಾಹಾಯ ವಿಷವೇ ಪುಣ್ಯಕಾಲಾಯ ತೇ ನಮಃ .  
ಕಾರ್ಯಕಾರಣರೂಪಾಯ ಭೇದಭೇದ್ಯಾಯ ತೇ ನಮಃ .. ೨೨..  
ಪುರತಃ ಪೃಷ್ಠತಶ್ಚೈವ ಪಾರ್ಶ್ವತಸ್ತೇ ನಮೋನಮಃ .  
ಭೂಯೋ ಭೂಯೋ ನಮಸ್ತುಭ್ಯಂ ಭೂಯೋ ಭೂಯೋ ನಮೋನಮಃ .. ೨೩..  
ಇತಿ ಬ್ರಹ್ಮಕೃತಾ ಶ್ರೀಕುಂಭೇಶ್ವರಸ್ತುತಿಃ ಸಂಪೂರ್ಣಾ .

Encoded from Tamil and proofread by Brahmashri Balaji Dvivedi

---

—  
*Brahmakrita Shri Kumbheshvara Stutih*

pdf was typeset on March 30, 2026

—

Please send corrections to [sanskrit@cheerful.com](mailto:sanskrit@cheerful.com)

